



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1403/29 - 2005 ජූලි 29 වැනි සිකුරාදා - 2005.07.29

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය - සාමාන්‍ය

ආණ්ඩුවේ නිවේදන

එල්.ඩී.බී. 63/51 (ii)

ශ්‍රී ලංකා දුම්රිය නිලධාරී සේවා අර්ථසාධක අරමුදල ආඥා පනත

(284 වන අධිකාරිය වන) දුම්රිය නිලධාරී සේවා අර්ථසාධක අරමුදල ආඥා පනතේ 16 වන වගන්තිය යටතේ ශ්‍රී ලංකා දුම්රිය නිලධාරී සේවා අර්ථසාධක අරමුදල යනුවෙන් හැඳින්වෙන සංස්ථාව විසින් සාදනු ලැබ, මුදල් අමාත්‍යවරයා විසින් තමන් වෙත පැවරී ඇති බලතල ප්‍රකාර, ස්ථිර කරන ලද රීති.

ලේකම්,

මුදල් හා ක්‍රමසම්පාදන අමාත්‍යාංශය.

2005 ජූලි මස 28 වැනි දින,  
කොළඹ දී ය.

රීති

කලින් කල සංශෝධිත සහ 2003 ජූනි මස 03 වැනි දින අංක 1291/30 දරන ගැසට් නිවේදනයෙන් අවසන් වරට සංශෝධිත 1984 ජූලි මස 6 වැනි දින අංක 305 දරන ගැසට් පත්‍රයේ පළ කරන ලද රීති, පහත දැක්වෙන පරිදි මෙයින් තවදුරටත් සංශෝධනය කරනු ලැබේ.-

01. එහි 2 වන ඡේදයේ 5 වන රීතියෙහි, “ඔක්තෝබර් මස 1 වැනි දින” සහ “රු. 25” යන වචන සහ ඉලක්කම් වෙනුවට “පෙබරවාරි මස 1 වැනි දින” සහ “රු. 100” යන වචන සහ ඉලක්කම් ආදේශ කිරීමෙන්.
02. 6 වන රීතියේ 4 වන ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්.-

“4. දීර්ඝ කාලයක් සඳහා සේවය අත්හිටුවනු ලැබීමෙන් වැටුප් රහිතව සේවයේ පිහිටුවීමෙන් හෝ ඔහුගේ/ඇයගේ වැටුපෙන් අඩුකර ගැනීමට ප්‍රමාණවත් අරමුදල් නොතිබීමෙන් තම දායක මුදල් අඩුකර ගනු නොලැබූ යම් සාමාජිකයෙකු විසින් ඒ බව ලේකම් සහ භාණ්ඩාගාරිකට දැනුම් දෙනු ලැබිය යුතු ය. සාමාජිකත්වය දිගටම පවත්වාගෙන යාම සඳහා එම සාමාජිකයා විසින් එම මාසික වාරික මුදල වෙක්පතකින් හෝ මුදලින් අදාල බැංකු ගිණුමෙහි තැන්පත් කළ හැකිය.”

03. 08 වන රීතියෙහි,

(අ) 2 වන ඡේදයේ (ආ) උපඡේදය ඉවත් කොට ඒ වෙනුවට පහත දැක්වෙන ඡේද ආදේශ කිරීමෙන් -

“2.ආ. සංස්ථාවට අයවිය යුතු තමාගේ දායක මුදල් එනම් තැම්පත් මුදල ණය වරිකයක් ණය පොළියක් ඇත්නම් එම පොළිය පාරිතෝෂික හෝ වෙනත් යම් මුදලක් සංස්ථාවට නොකඩවා මාස 3ක කාලයක් සඳහා ගෙවීම යම් සාමාජිකයෙකු විසින් පැහැර හැරිය ලැබූව හොත් සාමාජිකත්වය අත්හිටුවනු ලැබිය යුතු ය. ඔහුගේ සාමාජිකත්වය අත්හිටුවීමේ අවස්ථාවේ සිට නැවත සාමාජිකත්වය ලබාදීමේ අවස්ථාව දක්වා එම සාමාජිකයාට කිසිදු වරප්‍රසාදයක් ලබා නොදිය යුතු ය. එම සාමාජිකයාගේ සාමාජිකත්වය අලුත් කරන තුරු එම සාමාජිකයාගේ ගිණුමට කිසිම මුදලක් හර කරනු නොලැබිය යුතුය. කෙසේ වුවද එම සාමාජිකයා මියයෑමේ දී එසේ මියගිය සාමාජිකයා සම්බන්ධයෙන් පමණක් 15 වන රීතියේ (4) වන ඡේදය යටතේ කටයුතු කිරීමට මෙම රීතියෙන් බාධාවක් නොමැත.”

(ආ) එහි 3 වන ඡේදයේ “සාමාජිකත්වය අහිමි කරනු ලැබුවහොත්” යන වචන වෙනුවට “සාමාජිකත්වය අත්හිටුවනු ලැබුවහොත්” යන වචන ආදේශ කිරීමෙන්,

(ඇ) එහි 4 වන ඡේදය ඉවත් කොට ඒ වෙනුවට පහත දැක්වෙන අලුත් ඡේදය ආදේශ කිරීමෙන්.-

“4. මේ රීතිවල 8 වන රීතියේ 2 වන ඡේදයේ (ආ) උපඡේදය යටතේ එම සාමාජිකයාගෙන් සංස්ථාවට අයවිය යුතු මාස තුනක හිඟ මුදල් ගෙවීමේදී එම සාමාජිකයාගේ සාමාජිකත්වය නැවත ලබා දිය යුතු අතර මෙහි රීතිවල සියලු කාර්ය සඳහා එම සාමාජිකයා විසින් නියමිත දිනවලදී මුදල් ගෙවා ඇති ලෙස සලකනු ලැබිය යුතු ය. සාමාජිකත්වය අත්හිටුවා තිබූ කාලය තුළ අයවිය යුතු සියලු පොලී හිඟ මුදල්, මාසික දායක මුදල්, මරණ පාරිතෝෂික සහ වෙනත් යම් මුදල් ඔහුගේ හෝ ඇයගේ ගිණුමට බැර කරනු ලැබිය යුතු ය.

(ඈ) එහි 4 වන ඡේදයට ඉක්බිතිව අලුත් 5 වන ඡේදය එකතු කිරීමෙන්.-

“5. සංස්ථාවෙන් ණය මුදලක්, මරණ පාරිතෝෂිකයක්, ලබා ගැනීමේදී අසත්‍ය තොරතුරු හෝ කුට ලේඛනයක් ඉදිරිපත් කරන හෝ වෙනත් යම් අවස්ථානුගත කරුණු වලදී හිතාමතා ම පාලන කාරක සභාව නොමග යවන යම් සාමාජිකයෙකුගේ සාමාජිකත්වය පාලන කාරක සභාව විසින් අවුරුදු 3 කට නොවැඩි කාලයක් සඳහා අත්හිටුවනු ලැබිය යුතුය. නැතහොත් එම සාමාජිකයා, සාමාජිකත්වයෙන් ඉවත් කරනු ලැබිය යුතුයි. සාමාජිකත්වයෙන් ඉවත් කරනු ලබන අවස්ථාවකදී, එම සාමාජිකයාගෙන් සංස්ථාවට අයවිය යුතු සහ සියලු මුදල් එම සාමාජිකයාගෙන් අයකර ගෙන අරමුදලට බැර කරනු ලැබිය යුතුය. රීතියේ 2 උපඡේදයට යටත්ව, අවුරුදු 3 ක් සඳහා සාමාජිකත්වය අත්හිටුවනු ලැබූ සාමාජිකයෙකුගේ මුදල් සංස්ථාව විසින් නිසි පරිදි අයකර ගනු ලැබිය යුතු ය.

04. 12 වන රීතියේ 2 වන ඡේදයෙහි “රුපියල් 1,000” යන වචනය සහ ඉලක්කම් වෙනුවට “රුපියල් 2,000” යන වචනය සහ ඉලක්කම් ආදේශ කිරීමෙන්,

05. 14 වන රීතියේ, 3 අ ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්-

“3 අ මෙම රීතිය යටතේ මරණ පාරිතෝෂිකයකට හිමිකම් ඇති යම් සාමාජිකයෙකු විසින් අසත්‍ය තොරතුරු හෝ කුට ලේඛන ඉදිරිපත් කිරීම මගින් ඒ ගෙවීම් ලබාගෙන තිබෙන බව පාලන කාරක සභාවේ මතය වන අවස්ථාවක, පාලන කාරක සභාව විසින් කවර හෝ අවස්ථාවක ලිඛිත දැන්වීමක් මගින් ඒ දැන්වීමේ නිශ්චිතව සඳහන් කරනු ලැබිය හැකි කාලයක් තුළ දී, සාමාජිකයාගේ ණය ගිණුම සඳහා දැනට පවතින පොලී අනුපාතයට අනුව පොලියද සමග ඒ සාමාජිකයාට ගෙවන ලද මරණ පාරිතෝෂිකය මෙන් දෙගුණයක් වූ මුදලක් ඒ සාමාජිකයාගෙන් අයකර ගත යුතු ය. එසේම තවදුරටත්, (8) වන රීතියේ 5 වන ඡේදයේ විධිවිධාන වලට අනුකූලව පියවර ගැනීමට පාලන කාරක සභාවට බලය ඇත්තේ ය.”

06. 15 වන රීතියෙහි,-

(ආ)(4) වන ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්.-

“4. සාමාජිකයෙකු විසින් මරණ පාරිතෝෂිකයක් සඳහා වූ හිමිකම් පෑම, මරණය සිදුවූ දින සිට දින 90 ක් ඇතුළත පාලන කාරක සභාවට ඉදිරිපත් කළ යුතු අතර, මියගිය තැනැත්තා සහ සාමාජිකයා අතර ඇති ආති සම්බන්ධතාවය මරණය සිදුවූ දින 180 ක් ඇතුළත ඔප්පු කරනු ලැබිය යුතුය. මෙහි නිශ්චිතව සඳහන් දිනයන්ට පසුව හිමිකම් ඉදිරිපත් කරන හෝ ආති සම්බන්ධය ඔප්පු කරන යම් තැනැත්තෙකුට කිසිදු මරණ පාරිතෝෂිකයක් නොගෙවනු ලැබිය යුතු ය.

(ආ) 4 වන ඡේදයට ඉක්බිතිව (අ) සහ (ආ) යන පහත දැක්වෙන උපඡේද ඇතුළත් කිරීමෙන්-

“15. 4. අ. 8 වන රීතියේ 2 වන ඡේදයේ ආ උපඡේදය යටතේ සාමාජිකත්වය අත්හිටවනු ලැබූ කාලය තුළ යම් සාමාජිකයෙකු මියයන අවස්ථාවක ඔහුගේ හෝ ඇයගේ මරණය වෙනුවෙන් එවකට පවතින මරණ පාරිතෝෂිකයෙන් 50% ක්, 14 වන රීතියේ 2 වන ඡේදයේ විධිවිධානවලට යටත්ව ඔහුගේ යැපෙන්නන්ට ගෙවනු ලැබිය යුතු ය.

15. 4. ආ 8 වන රීතියේ 2 වන ඡේදයේ ආ උපඡේදය යටතේ සාමාජිකයෙකුගේ සාමාජිකත්වය අත්හිටුවා ඇති කාලය තුළදී ඔහුගේ යැපෙන්නකු මිය ගිය අවස්ථාවක 8 වන රීතියේ 4 වන ඡේදය යටතේ ඔහුගේ හෝ ඇයගේ සාමාජිකත්වය නැවත ලබාදීමෙන් පසු එම මරණ පාරිතෝෂිකය සඳහා එම සාමාජිකයා හිමිකම් ලැබිය යුතු ය.

(ඇ) එම රීතියේ 5 වන වගන්තියේ (ආ) ඡේදයෙහි .-

“සියළු වාරික ඔහුට ආපසු ගෙවනු ලැබිය යුතුය.” යන වචන වෙනුවට “සියළු වාරික ඔහු විශ්‍රාම යන අවස්ථාවේ දී සියයට දහයක (10%) පොලියක් සමග ඔහුට ආපසු ගෙවනු ලැබිය යුතු ය.” යන වචන ආදේශ කිරීමෙන්,

7. 18 වන රීතියෙහි -

(අ) 2 වන ඡේදයේ “වැටුප් පත් මගින් අයවන.....යන වචනවල සිට එම ඡේදයේ අවසානයට දක්වා ඇති වචන ඉවත් කිරීමෙන්.-

(ආ) 3 සහ 4 වන ඡේද මෙයින් ඉවත් කරනු ලැබේ.

8 21 වන රීතියෙහි,

(අ) 1 වන ඡේදයේ (අ) උපඡේදය ඉවත් කොට ඒ වෙනුවට පහත දැක්වෙන අලුත් ඡේදය ආදේශ කිරීමෙන්,-

“(1) (ආ) සාමාජිකයෙකු ලෙස එක් අවුරුදු කාලයක් සම්පූර්ණ කර ඇති සාමාජිකයෙකුට රුපියල් පන්දහසක් (5000) උත්සව ණය මුදලක් ගෙවනු ලැබිය යුතු අතර එම මුදල, පොලියද සමග මසකට රුපියල් හයසියයක් (600) වන මාසික වාරික 10 කින් ආපසු අයකර ගනු ලැබිය යුතු ය.”

(ආ) (1) වන ඡේදයේ (ආ) සහ (ඉ) උපඡේද මෙයින් පරිවර්තනය කරනු ලැබේ.

(ඇ) (ඇ) උපඡේදය (ආ) උපඡේදය ලෙස නැවත අංක යොදනු ලැබේ.

9. 22. වන රීතියේ 1 වන ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්.-

එක් අවුරුද්දකට වැඩි කාලසීමාවක් සඳහා සාමාජිකත්වය දරන සාමාජිකයෙකුට පහත දැක්වෙන ආකාරයට විශේෂ ණයක් ප්‍රදානය කරනු ලැබිය හැකි ය.-

අංකය	සාමාජිකත්වය දැරූ කාලය (අවුරුදු වලින්)	ණය මුදල (රුපියල් වලින්)
01.	01 - 03	2,000. 00
02.	03 - 05	4,500. 00
03.	05 - 10	7,000. 00
04.	10 - 15	10,000. 00
05.	15 - 20	15,000. 00
06.	අවුරුදු 20 ට වැඩි	20,000. 00

(ආ) එහි දෙවන ඡේදයේ (ඇ) ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන් .-

“(ඇ) විශේෂ ණය ඉල්ලුම්පත්‍රයට අමුණා ඇති ඇප ප්‍රකාශය සෑම සාමාජිකයෙකු විසින්ම යථා පරිදි සම්පූර්ණ කළ යුතු ය. ණය ප්‍රකාශයෙහි සඳහන් පරිදි යථා පරිදි වාරික මුදල් ගෙවීමෙන් මෙම ණය මුදල බේරුම් කිරීමට සාමාජිකයා භාර ගත යුතු ය. සාමාජිකයෙකු විසින් ණය වාරිකය ගෙවීම පැහැර හරින අවස්ථාවක එම වාරික අයකර ගැනීමට මෙම රීතිය යටතේ සංස්ථාවට බලය පැවරී ඇත.

(ඇ) එහි 2 වන ඡේදයේ (ඇ) උපලේඛනයේ ඉවත්කොට ඒ වෙනුවෙන් පහත දැක්වෙන ඡේදයේ ආදේශ කිරීමෙන් .-

“(ඇ) සංස්ථාවෙන් විශේෂ ණයක් ලබාගෙන ඇති සාමාජිකයෙකුගේ සාමාජිකත්වය 8 වන රීතියේ 2 වන ඡේදයේ (ආ) උපඡේදය යටතේ අත්හිටුවනු ලැබුවහොත්, එසේ අත්හිටුවීමෙන් නොකඩවා තුන් මසකට පසුව විශේෂ ණය මත අයවිය යුතු මුදල ඒ සාමාජිකයාගේ තැන්පත් මුදලින් පාරිතෝෂිකයෙන් හෝ වෙනත් යම් හිමිකම්කින් හිලවකර ගැනීම සඳහා ඇප ප්‍රකාශය මත ඔහුගේ අත්සන තැබීමෙන් එකඟ විය යුතු ය.

(ඈ) එහි 5 වන ඡේදයේ ඉවත් කොට ඒ වෙනුවෙන් පහත දැක්වෙන අලුත් ඡේදයේ ආදේශ කිරීමෙන් .-

“5 මේ රීතිය යටතේ යම් සාමාජිකයෙකුට ප්‍රදාන කරන ලද විශේෂ ණයක් මෙහි උපලේඛනයෙහි නිශ්චිතව සඳහන් කර ඇති පහත සඳහන් ආකාරයට වාරික මුදල් මගින් මාස 6, 12, 18 හෝ 24 කින් ආපසු අයකරලනු ලැබිය යුතු ය. එවැනි සාමාජිකයෙකුට ලබා ගත් ණයක් සම්පූර්ණයෙන් ගෙවා අවසන් වනතුරු මෙම රීතිය යටතේ වෙනත් ණයක් ගෙවනු නොලැබිය යුතු ය.

උපලේඛනය

අංකය	ණය මුදල්	මාස 06 (වාරික 04)	මාස 12 (වාරික 10)	මාස 18 (වාරික 16)	මාස 24 (වාරික 22)
01.	20,000.00	5,900.00	2,375.00	1,700.00	1,250.00
02.	15,000.00	4,425.00	1,775.00	1,275.00	925.00
03.	10,000.00	2,950.00	1,185.00	850.00	625.00
04.	7,000.00	2,075.00	830.00	600.00	440.00
05.	4,500.00	1,325.00	530.00	-	-
06.	2,000.00	600.00	240.00	-	-

10. එහි 23 රීතිය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්-

23. ණය මුදල් බේරුම් කිරීමෙන් යම් සාමාජිකයෙකු විසින් ගෙවනු ලබන වාරික සංඛ්‍යාව 22 වන රීතිය 5 වන ඡේදයේ උපලේඛනයෙහි නිශ්චිතව දැක්වෙන වාරික සංඛ්‍යාවට වඩා වැඩි නොවිය යුතු ය.

එසේ වුවද 22 වන රීතියේ 5 වන ඡේදයේ උපලේඛනය ප්‍රකාරව යම් සාමාජිකයෙකු එකඟ වී ඇති කාල සීමාවට පෙරාතුව ණය මුදල් සම්පූර්ණයෙන් බේරුම් කිරීමට තමා තුළ ඇති කැමැත්ත සඳහන් කරමින් සාමාජිකයෙකු විසින් කරනු ලබන ඉල්ලීමක් මත ලේකම් සහ භාණ්ඩාගාරික විසින් වාරික ප්‍රමාණය අඩුකළ හැක. නමුත් කවර ආකාරයකින් හෝ වාරික ප්‍රමාණය වැඩි නොකළ යුතු ය. යම් සාමාජිකයෙකු විසින් ණය වාරික ගෙවීම පැහැර හරිනු ලැබුවහොත් ඉතිරි වාරික මත, දණ්ඩන මුදලක් වශයෙන් 3% පොලියක් අයකර ගනු ලැබිය යුතු ය.

11. 26 වන රීතියේ (අ) ඡේදයේ “1992 ඔක්තෝබර් මස 23 වැනි දින සිට දායක මුදල් වශයෙන් එකතු කරගත් සම්මුඛිත තැන්පතු මත 10% බැගින් වූ පොළිය මාසික වශයෙන් ගණනය කළ යුතු අතර,” යන වචනය වෙනුවට “සංස්ථාවේ පොතෙහි සාමාජිකයාගේ බැරට සාමාජිකයා විසින් වාර්ෂිකව තැන්පත් කරනු ලබන තැන්පත් මුදල් මත 10% ක පොළියක්” යන වචනය ආදේශ කිරීමෙන්,
12. 26 වන රීතියේ (ඇ) ඡේදයේ “25%” යන ඉලක්කම් වෙනුවෙන් “50%” යන ඉල්ක්කම් ආදේශ කිරීමෙන්,
13. (37) වන රීතියෙහි “නොවැම්බර් මස 1 වැනි දින” සහ “ඔක්තෝබර් මස 31 වන දින” යන වචන සහ ඉලක්කම් වෙනුවට “අප්‍රේල් මස 1 වැනි දින” සහ “මාර්තු මස 31 වැනි දින” යන වචන ආදේශ කිරීමෙන්,
14. ශ්‍රී ලංකා දුම්රිය නිලැලුම් සේවා අර්ථ සාධක අරමුදලේ 1984 වර්ෂයේ සංශෝධිත ව්‍යවස්ථාවේ “ව්‍යවස්ථාව” යන වචනය දක්නට ලැබෙන සෑම තැනකටම එම වචනය වෙනුවට රීති යන වචනය ආදේශ කිරීමෙන් සංශෝධනය කරනු ලැබේ.